



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.05.20 පැය 2345	දුරකථන අංකය Tel.NO	011-2887973	මගේ අංකය My NO	D/Media/Out/1033/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. අයිස් මත්ද්‍රව්‍ය සමග සැකකරුවෙකු අත්අඩංගුවට - වත්තල පොලිස් ස්ථානය

2025.05.20 වන අද දින දහවල් කාලයේදී වත්තල පොලිස් වසමේ කෙරවලපිටිය හන්දිය අසලදී වත්තල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 12 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 17 ක් වන හැඳල, වත්තල ප්‍රදේශයේ පදිංචිකරුවෙකි.

වත්තල පොලිසිය වැඩිදුර විමර්ශන සිදු කරනු ලබයි.

02. හෙරොයින් සමග සැකකරුවෙකු අත්අඩංගුවට - මොරටුව පොලිස් ස්ථානය

2025.05.20 වන අද දින උදෑසන කාලයේදී මොරටුව පොලිස් වසමේ කටුබැද්ද හන්දිය අසලදී මොරටුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 05 මිලිග්‍රෑම් 830 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 29 ක් වන මාකන්දන, පිළියන්දල ප්‍රදේශයේ පදිංචිකරුවෙකි.

මොරටුව පොලිසිය වැඩිදුර විමර්ශන සිදු කරනු ලබයි.

03. මාරක රිය අනතුරක් - වීරවිල පොලිස් වසම

2025.05.20 වන අද දින දහවල් කාලයේ වීරවිල පොලිස් වසමේ තිස්ස මාතර ප්‍රධාන මාර්ගයේ මෝලකැපුපතාන හන්දිය අසලදී වීරවිල දෙස සිට තිස්සමහාරාම දෙසට ධාවනය වූ යතුරුපැදියක් ඊට ප්‍රතිවිරුද්ධ දෙසින් පැමිණි වෑන් රථයක ගැටී එම වෑන් රථය මාර්ගය අසල තිබූ තාප්පයකද ගැටීමෙන් අනතුරක් සිදුව ඇත. අනතුරින් යතුරුපැදියේ පැදිකරු, පසු පැදිකරු හා වෑන් රථයේ රියදුරු බරපතල තුවාල ලබා තිස්සමහාරාම රෝහලට ඇතුළත් කිරීමේදී පසුපැදිකරු මියගොස් ඇත. පැදිකරු වැඩිදුර ප්‍රතිකාර සඳහා හම්බන්තොට රෝහල වෙත මාරු කර යවා ඇත.

මරණකරු වයස අවුරුදු 54 ක් වූ ගෝණගමුව, තිස්සමහාරාමය ප්‍රදේශයේ පදිංචිකරුවෙකි.

මෘත ශරීරය තිස්සමහාරාමය රෝහලේ මෘත ශරීරාගාරයේ තැන්පත් කර ඇති අතර වීරවිල පොලීසිය වැඩිදුර විමර්ශන සිදුකරනු ලබයි.

04. මාරක රිය අනතුරක් - හුංගම පොලීස් වසම

2025.05.20 වන අද දින දහවල් කාලයේ හුංගම පොලීස් වසමේ තිස්ස මාතර ප්‍රධාන මාර්ගයේ ලුනම ප්‍රදේශයේදී අම්බලන්තොට දෙස සිට හුංගම දෙසට ධාවනය වූ යතුරුපැදියක් පැදිකරුට යතුරුපැදිය පාලනය කරගැනීමට නොහැකිව ප්‍රතිවිරුද්ධ දෙසින් පැමිණි ත්‍රිරෝද රථයක මුහුණය මුහුණ ගැටීමෙන් අනතුරක් සිදුව ඇත. අනතුරින් යතුරුපැදියේ පැදිකරු බරපතල තුවාල ලබා අම්බලන්තොට රෝහලට ඇතුළත් කිරීමේදී මිය ගොස් ඇත. ත්‍රිරෝද රථයේ රියදුරුද තුවාල ලබා වලස්මුල්ල රෝහලට ඇතුළත් කර ප්‍රතිකාර ලබයි.

මරණකරු වයස අවුරුදු 73 ක් වූ කිවුල, හුංගම ප්‍රදේශයේ පදිංචිකරුවෙකි.

ත්‍රිරෝද රථයේ පිටුපස අසුනේ පුද්ගලයෙකු සුළු තුවාල ලබා ඇති අතර කාන්තාවකට තුවාල කිසිවක් සිදුව නොමැත. මෘත ශරීරය අම්බලන්තොට රෝහලේ මෘත ශරීරාගාරයේ තැන්පත් කර ඇති අතර හුංගම පොලීසිය වැඩිදුර විමර්ශන සිදුකරනු ලබයි.

05. මාරක රිය අනතුරක් - වාවකච්චේරිය පොලීස් වසම

2025.05.20 වන අද දින දහවල් කාලයේ වාවකච්චේරිය පොලීස් වසමේ යාපනය මහනුවර ඒ9 මාර්ගයේ කයිතඩි ප්‍රදේශයේදී යාපනය දෙස සිට කිළිනොච්චිය දෙසට ධාවනය වූ බස් රථයක මාර්ගය හරහා ගමන් කළ පදික පුද්ගලයෙකුගේ ගැටීමෙන් අනතුරක් සිදුව ඇත. අනතුරින් බරපතල තුවාල ලැබූ පදික පුද්ගලයා වාවකච්චේරිය රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 79 ක් වූ ශිවප්‍රගාසම් පාර, වන්නාපර්න්නේ ප්‍රදේශයේ පදිංචිකරුවෙකි.

මෘත ශරීරය වාවකච්චේරිය රෝහලේ මෘත ශරීරාගාරයේ තැන්පත් කර ඇති අනතුරුට සම්බන්ධ වයස අවුරුදු 40 ක් වන බස් රථ රියදුරු අත්අඩංගුවට ගෙන ඇත. වාවකච්චේරිය වැඩිදුර විමර්ශන සිදුකරනු ලබයි.

පොලීස් මාධ්‍ය කොට්ඨාසය.